

कोटा उत्तर उप महापौर के नेतृत्व में निजी विद्युत कंपनी पहुंचे लोगों ने तोड़फोड़ की

सूचना मिलने पर पहुंची पुलिस कर्मियों ने मौके को संभाला

कोटा, (निसं)। घंटाघर क्षेत्र में लाइट जाने की शिकायत लेकर निजी बिजली कंपनी केईडीएल के ऑफिस में पहुंचे लोगों ने तोड़फोड़ कर दी। सभी लोग कोटा उत्तर के उप महापौर सोनू कुरेशी के नेतृत्व में प्रदर्शन करने पहुंचे थे लेकिन ऑफिस पहुंचते ही सब जबरन ऑफिस के अंदर पहुंच गए और वहां हंगामा शुरू कर दिया। इसी दौरान आक्रोशित लोगों ने कांच, गमले, प्रिंटर तोड़ दिए।

सूचना मिलने पर पहुंची पुलिस कर्मियों ने मौके को संभाला। केईडीएल के अधिकारियों के अनुसार प्रदर्शन को लेकर या शिकायत को लेकर भी पहले कोई सूचना नहीं दी गई अचानक कुछ लोग ऑफिस के अंदर आए और हंगामा और तोड़फोड़ करना शुरू कर दिया। कंपनी की तरफ से गुमानपुरा थाने में शिकायत दी गई है। वहीं कोटा उत्तर के उप महापौर सोनू कुरेशी ने मंगलवार को के.डी.एल. प्राइवेट बिजली कंपनी पर आरोप लगाते हुए परकोटे क्षेत्र की जनता के साथ गुमानपुरा स्थित के.डी.एल. ऑफिस पहुंच कर घटना प्रदर्शन किया। उन्होंने बताया कि विद्युत वितरण व्यवस्था पूरी तरह से पस्त हो चुकी है और कम्पनी के कर्मचारियों परकोटे के क्षेत्र की आमजनता से जबरन चौथ वसूली कर रहे हैं। साथ



कोटा में निजी विद्युत कंपनी के कार्यालय में की गई तोड़फोड़।

ही कम्पनी द्वारा रखे गए रिटायर्ड पुलिस अधिकारी जनता को कम्पनी के इशारे पर धमका रहे हैं और अधिक गति से चलने वाले मीटरों को स्मार्ट मीटर के नाम पर लगाने के लिए जनता पर जबरन दबाव बनाया जा रहा है। साथ ही यह सुनने में आया है कि रिटायर्ड पुलिस अधिकारी निजी बिजली कम्पनी के कर्मचारियों के साथ मिलकर क्षेत्र वासियों व महिलाओं से अभद्र व्यवहार व गलत सलूक करते हैं।

साथ ही उप महापौर कुरेशी ने विरोध प्रदर्शन कर अधिकारियों को 15 दिवस में व्यवस्था सुचारू नहीं किये जाने पर उग्र आन्दोलन की चेतावनी दी। इसी के साथ उन्होंने विरोध प्रदर्शन के दौरान निजी बिजली कम्पनियों के सुरक्षा कर्मियों ने विरोध प्रदर्शनकर्ताओं के साथ अभद्र व्यवहार करने का आरोप लगाते हुए कहा कि हम लोकतांत्रिक तरीके से अपनी बात कहने के लिए क्षेत्रवासियों के साथ पहुंचे थे परन्तु

बिजली कम्पनियों के सुरक्षा कर्मियों ने क्षेत्रवासियों व प्रदर्शनकर्ताओं के साथ अभद्र व्यवहार व बदसलूकी की। उप महापौर सोनू कुरेशी ने कहा कि आमजन के साथ किये जा रहे इस अन्याय को किसी भी हाल में बर्दाश्त नहीं किया जायेगा। यदि व्यवस्था दुरुस्त नहीं की गई और कम्पनी ने अपना रवैया आमजन के प्रति नहीं बदला तो परकोटे क्षेत्र की जनता पूरे परिवार के साथ बिजली कम्पनी के ऑफिस के बाहर

अनिश्चितकालीन के लिए धरने पर बैठेगी। केडीएल कोटा के सीईओ शांतन भट्टाचार्य ने बताया कि परकोटा क्षेत्र में अधोषिक्त बिजली कटौती का आरोप निराधार है।

वहां विद्युत तंत्र पूरी तरह जर्जर हो चुका है, नंगे तार झूल रहे हैं, कभी भी कोई भी जान-माल की हानि हो सकती है। उपखण्ड ए-4 क्षेत्र में मंत्री क्लिनिक की गली, चंद्रघटा, हिरन बाजार, पाटनपोल, कुरेशियों की मस्जिद, जहीर पाड़े की गली, बम्बोला महादेव मंदिर, घंटाघर आदि क्षेत्रों जर्जर विद्युत तंत्र के कारण बिजली बार-बार बंद हो रही है, अधोषिक्त बिजली कटौती कहीं नहीं की जा रही। केईडीएल ने इन इलाकों में विद्युत तंत्र को सुदृढ़ करने के कदम किए प्रयास, यहां ईमुलेटेड नेटवर्क बिछाने का कार्य शुरू किया, लेकिन स्थानीय लोग व जनप्रतिनिधि यहां काम नहीं करने दे रहे। यदि बिजली कंपनी को विद्युत तंत्र को सुदृढ़ करने के लिए काम करने दिया जाए तो काम पूरा होने के बाद यहां बिजली बंद होने की समस्या भी दूर हो जाएगी। यदि काम नहीं करने दिया तो गर्मी में यहां बिजली बहाल रखना भी असंभव हो जाएगा, क्योंकि विद्युत तंत्र पूरी तरह जर्जर है। लोगों ने ऑफिस में घुसकर तोड़फोड़ की है। हमने इस मामले में पुलिस को रिपोर्ट दी है।

मैक्स बोलेरो की टक्कर से बाइक सवार पटवारी सहित दो गंभीर घायल

सादुलपुर-झुंझनु सड़क मार्ग पर स्थित शनि मन्दिर के पास हुआ हादसा



सादुलपुर-झुंझनु सड़क मार्ग पर बाइक को टक्कर मारने के दौरान पलटी बोलेरो मैक्स गाड़ी।

सादुलपुर, (निसं)। सादुलपुर-झुंझनु सड़क मार्ग पर स्थित शनि मन्दिर के पास मंगलवार शाम को एक अनियंत्रित मैक्स बोलेरो गाड़ी और मोटरसाइकिल की आमने-सामने हुई भिड़ंत में बाइक सवार दो युवक गंभीर रूप से घायल हो गए। वहीं घटना के बाद बोलेरो गाड़ी चालक मौके से फरार हो गया। आसपास के वाहन चालकों ने घायलों को एम्बुलेंस के द्वारा अस्पताल पहुंचाया। सूचना पर मौके पर पहुंची राजगढ़ थाना पुलिस ने दोनों वाहनों को जप कर लिया। प्राप्त जानकारी के अनुसार सादुलपुर-झुंझनु सड़क मार्ग पर स्थित शनि मन्दिर के पास मंगलवार देर शाम को बैरास निवासी

रही बोलेरो ने उनकी बाइक को टक्कर मार दी। वहीं टक्कर इतनी भयंकर थी कि बाइक के परखच्चे उड़ गए एवं बाइक को करीब सी मीटर तक घसीटते हुए साथ ले गयी। जिसके बाद मैक्स बोलेरो गाड़ी पलट गई। तभी मौके पर स्थानीय लोगों एवं अन्य वाहन चालकों ने घायलों को अस्पताल पहुंचाया। जहां से उनकी गंभीर हालत को देखते हुए चिकित्सकों ने दोनों को हिसार रैफर कर दिया। गौरतलब है कि भूपसिंह पटवारी के पद है। समाचार लिखे जाने तक पुलिस थाना राजगढ़ में मामला दर्ज नहीं हुआ है।

आसपास के वाहन चालकों ने घायलों को एम्बुलेंस के द्वारा अस्पताल पहुंचाया। सूचना पर मौके पर पहुंची राजगढ़ थाना पुलिस ने दोनों वाहनों को जप कर लिया। प्राप्त जानकारी के अनुसार सादुलपुर-झुंझनु सड़क मार्ग पर स्थित शनि मन्दिर के पास मंगलवार देर शाम को बैरास निवासी

करंट से किसान की मौत

हिण्डौन सिटी, (कासं)। सूरौट थाना क्षेत्र के गांव वमनपुरा में मंगलवार को कृषि कार्य करते समय करंट लगने से एक किसान की मौत हो गई। सूरौट थाना क्षेत्र के गांव वमनपुरा निवासी जितेंद्र ने रिपोर्ट दर्ज कराई कि उसका भाई हरकेश खेत में पानी देने गया था। बताया जा रहा है कि बोरिंग की मोटर चालू करते समय करंट लगने से वह बेहोश हो गया। इसकी सूचना पड़ोस के खेतों में काम कर रहे किसानों ने उठे दी।

सूचना के बाद वे मौके पर पहुंचे, जहां रमेश बेहोशी की अवस्था में पड़ा मिला। परिजनों ने उसे तत्काल प्रभाव से उपचार के लिए शहर के मोहन नगर



किसान की मौत के बाद हॉस्पिटल के आगे भीड़ जमा हो गई।

से जिला अस्पताल पहुंचाया, जहां चिकित्सकों ने जांच के बाद उसे मृत घोषित कर दिया। पुलिस ने मामले में रिपोर्ट दर्ज कर ली है और कार्रवाई की

जा रही है। इधर पुलिस की आवश्यक कार्रवाई के बाद मृतक के शव का पोस्टमार्टम कराया और परिजनों को सौंप दिया गया।

डीबी अस्पताल में जेबतराशी करते युवक को दबोचा

चूरू, (कासं)। जिला मुख्यालय के राजकीय परतिया अस्पताल में मंगलवार को जेबतराशी करते शातिर युवक को स्टाफ ने दबोच लिया। जिली जानकारी के अनुसार आरोपी ने भीड़ का फायदा उठाकर मेहरावणसर गांव के शख्स की जेब से पर्स पार कर लिया था, लेकिन अस्पताल स्टाफ के कपिल, राजेश, और रविंद्र की सजगता से कामयाब नहीं हो सका। अस्पताल स्टाफ ने आरोपी को रंगें हाथों पकड़कर कोलवाली पुलिस के हवाले कर दिया। बरहाल पुलिस हिरासत में लिए गये शातिर से पूछताछ में जुट गई है।

टैंकर में छिपाकर लाई गई बीस लाख की शराब जब्त, ड्राइवर गिरफ्तार

अजमेर, (कासं)। हरियाणा निर्मित शराब तस्करी के खिलाफ चलाए जा रहे स्पेशल ऑपरेशन के तहत जिला आबकारी निरोधक दल ने गेगल टोल नाके पर कड़ी नाकाबंदी कर बीस लाख रूपए से ज्यादा कीमत की शराब जब्त कर वाहन चालक को गिरफ्तार किया है। हरियाणा ब्रांड को यह शराब तस्करी कर गुजरता ले जा रही थी। शराब तस्करी का यह तरीका देखकर किसी का भी स्मिर चकरा जाएगा। दिखने में तो तेल का टैंकर है, मगर इसके भीतर जो कलाकारी की गई है, हैरान करने

वाली है। एक बार तो खाली तेल के इस टैंकर को देखकर आबकारी निरोधक दल भी सोचने पर मजबूर हो गया, जब टैंकर के अंदर झांका तो आबकारी दल के अधिकारी से लेकर सिपाही तक की आंखें फटी रह गई। टैंक के भीतर केबिन बनाई गई है, जिसमें लाखों की शराब छिपाकर रखी गई थी। इन खूफिया केबिन से राजस्थान में प्रतिबंधित हरियाणा ब्रांड की शराब से भरी तीन सौ पैंतीस पेटियां बरामद की गई, जिसकी कीमत बीस लाख बताई जा रही है। डिप्टी सुरेन्द्र सिंह ने

बताया कि आबकारी निरोधक दल की सख्ती के चलते तस्करी से जुड़े माफियाओं ने धोखा देने का नया फार्मूला इजाद किया है। हरियाणा से अवैध शराब का खजूरा गुजरात तक पहुंचने के लिए एक ड्राइवर नहीं बल्कि दर्जनों ड्राइवर को हैक किया जाता है। तस्करी के आरोप में पकड़ा गया मांगीलाल भी चौथा या पांचवा ड्राइवर है। इसने तस्करी की शराब से भरे इस टैंकर को चिद वा लिया था और सांचोत तक पहुंचाने की जिम्मेदार ली थी। वहां पहुंचने से पहले ही दल के हथ्थे चढ गया।

नकदी व मोबाइल चुराने वाले पकड़े

मदनगंज-किशनगढ़, (निसं)। मदनगंज थाना पुलिस ने सात माह पूर्व नसीराबाद पुलिस के पास रात्री को नगदी सहित चार मोबाइल चुराकर फरारी काट रहे नसीराबाद के 3 बदमाशों को गिरफ्तार कर 14 हजार की नगदी बरामद की है। पुलिस की गिरफ्त में आये आरोपियों में बार्ड न चार नसीराबाद निवासी रवि उर्फ काना, हवा चक्की मोहल्ला निवासी सलमान व फुलागंज निवासी सलमान शाह है। थाना प्रभारी ने बताया कि करीब सात माह पूर्व नसीराबाद पुलिस स्थित चौधरी मार्केट के बाहर रात्री विश्राम कर रहे रणवीर सिंह ने मामला दर्ज कराया कि वह दुकान के बाहर रात्री में सो रहा था।

सौम्या गुर्जर ने कैलामाता व मदनमोहन जी के दर्शन किये

करौली, (निसं)। सुप्रीम कोर्ट से जयपुर ग्रेटर की पूर्व मेयर डॉ. सौम्या को अंतरिम राहत मिलने पर भाजपाईयों ने जश्न मनाया वहीं डॉ. गुर्जर ने करौली में स्थित मदनमोहन जी मंदिर व कैलादेवी मंदिर पहुंचकर दर्शन लाभ लिये और राज्य की खुशहाली की मनौती मांगी। सरकार ने 6 जून को सौम्या गुर्जर और अन्य तीन पार्षदों को आयुक्त यज्ञमित्र सिंह देव के साथ हुए विवाद के बाद निलंबित कर दिया था।

इस निलंबन के बाद राज्य सरकार ने इस पूरे प्रकरण की न्यायिक जांच भी शुरू करवा दी। सरकार के निलंबन के फैसले को गुर्जर ने हाईकोर्ट में चुनौती दी थी। लेकिन हाईकोर्ट ने न्यायिक जांच होने तक दखल देने और निलंबन के

आदेशों पर स्टे देने से इंकार कर दिया। हाईकोर्ट के राहत नहीं मिलने के बाद सौम्या गुर्जर के समर्थन में भाजपा ने सुप्रीम कोर्ट में इस मामले को चुनौती दी थी। सुप्रीम कोर्ट में इस मामले में 4 बार सुनवाई हुई। लेकिन आज जाकर उन्हें सरकार के आदेश पर स्टे मिला है। इधर करौली कैलादेवी आगमन पर भाजपाईयों ने डॉ. सौम्या गुर्जर का शॉल औड़। कर और गुलदस्ता भेंट कर स्वागत सम्मान किया। ज्ञात रहे कुछ दिन पहले ही सौम्या गुर्जर की सास रामपती गुर्जर करौली जिले के मासलपुर पंचायत समिति की प्रधान पद पर नियुक्त हुई है। वहीं सौम्या गुर्जर के पति राजाराम गुर्जर करौली नगर परिषद के पूर्व सभापति रह चुके हैं।



जयपुर ग्रेटर की पूर्व महापौर सौम्या गुर्जर ने मदनमोहन जी मंदिर व कैलादेवी मंदिर में दर्शन किए।

अमरतिया ब्लाइंड मर्डर का खुलासा

वारदात के 24 घंटे में ही हत्या का आरोपी गिरफ्तार



राजसमंद में अमरतिया ब्लाइंड मर्डर का खुलासा कर दोस्त की हत्या करने के आरोप में चारभुजा पुलिस द्वारा गिरफ्तार किया गया आरोपी (गोले में)।

राजसमंद, (निसं)। जिले के चारभुजा थाना क्षेत्र के अमरतिया गांव में खेत में मिली लाश के मामले का वारदात के मात्र 24 घंटों में ही खुलासा करते हुए चारभुजा थाना पुलिस ने युवक की हत्या करने के मामले में एक आरोपी को गिरफ्तार किया है।

अरोपी ने अपनी भतीजी से दोस्त के प्रसंग की बात से नाराज होकर सबसे सिखने की ठान ली और प्लान के तहत खेत में हत्या कर दी। चारभुजा थानाधिकारी भवानीशंकर ने बताया कि हत्या के मामले में मृतक लक्ष्मण प्रजापत के ही दोस्त लक्ष्मणलाल मेघवाल निवासी गुडुलिया चारभुजा को गिरफ्तार किया है। रविवार देर शाम को अमरतिया

तीन बार शादीसुदा अय्यास दोस्त भतीजी से करता था एक तरफा प्रेम, नाराज दोस्त ने कर दी हत्या

के गुडुलिया की ओर जाने वाले कच्चे मार्ग से करीब 500 मीटर अंदर खेत में एक युवक की पत्थरों के नीचे शव बरामद हुआ था। प्रथम दृष्टया मामला हत्या का पाया जाने से संपूर्ण रूप से पहचान की गई। मामले की गंभीरता को देखते हुए एएसपी शिवलाल बैरवा एवं कुंभलगढ़ डीएसपी नरेश कुमार शर्मा ने घटना स्थल का मौका मुआयना करते हुए ब्लाइंड मर्डर के खुलासे को लेकर आवश्यक दिशा निर्देश दिए। आरोपी की तलाश के लिए जिला विशेष टीम प्रभारी पुलिस निरीक्षक आदर्श कुमार व साइबर

टीम प्रभारी एएसआई पवनसिंह रविार रात्रि को ही मौके पर उपस्थित हुए तथा गुडुलिया सहित आस-पास के गांव अमरतिया, लाम्बोडी, गोमती चौराया सहित क्षेत्र जंगलों व ढाबों आदि पर संदिग्ध व्यक्तियों से पूछताछ की जिसमें लक्ष्मणलाल पुत्र मन्नालाल मेघवाल द्वारा लक्ष्मण प्रजापत की हत्या किया जाना पाया गया। पुलिस द्वारा आरोपी को गिरफ्तार कर न्यायालय में पेश किया गया। जहां से आरोपी को तीन दिन के पुलिस रिमांड पर सौंप दिया। पुलिस आरोपी से पूछताछ कर रही है।

बंधक बना ट्रैक्टर-ट्राली व नकदी लूटी

वैर, (निसं)। नगला गोठरा के पास अज्ञात बदमाश एक ट्रैक्टर-ट्राली व नकदी लूटकर फरार हो गए। पीड़ित ट्रैक्टर चालक ने बंधक बनाकर मारपीट करने, 18000 रूपए की नकदी व ट्रैक्टर-ट्राली लूटकर ले जाने का आरोप लगाते हुए पुलिस थाना वैर में मामला दर्ज कराया है। थाना प्रभारी सुमेर सिंह ने बताया कि पीड़ित ने मामला दर्ज कराया जिसमें करीब रात्रि 9 बजे एक व्यक्ति सोरन सिंह जाटव निवासी नगला गोठरा का रहने वाला है। वह अपने ट्रैक्टर से बजरी डालकर अपने गांव नगला गोठरा जा रहा था। रास्ते में हनुमान केशर से कुछ दूरी पहले तीन बाइक पर सवार 8-9 नकाबपोश व्यक्तियों ने कट्टा, रिवाल्वर हथियारों से लैस होकर उक्त ट्रैक्टर वाले को रुकवा लिया व लूटने के आशय से मारपीट शुरू कर दी। ट्रैक्टर व 18000 रूपए भी लूट ले गए और व्यक्ति को हाथ, पैर, मुंह बांधकर पहाड़ पर पटक गए। जिसके संबंध में थाना वैर पर मामला दर्ज कर अनुसंधान शुरू कर दिया है। थाना प्रभारी ने बताया कि रात्रि करीब 2:00 बजे सूचना मिली। सूचना पर मय जाब्ता के मौके पर पहुंचे। वहां पर घायल को लाकर सीएचसी वैर में उपचार कराया। नाकाबंदी कराई गई। सीसीटीवी कैमरे से फुटेज लिए जा रहे हैं व बीटीएस की टीम भी आ चुकी है जिसे साथ साथ लेकर बीटीएस उदाए जा चुके हैं। इलाका थाना में संदिग्ध व्यक्तियों की बारे में जानकारी की जा रही है।

तेज रफ्तार लोक परिवहन बस ने बालक को चपेट में लिया, मौके पर मौत

हादसे के बाद मृतक के परिजनों में मचा कोहराम, बस चालक मौके से फरार

मांडलगढ़, (निसं)। भीलवाड़ा-कोटा राष्ट्रीय राजमार्ग के लाडपुरा चौराहे पर मंगलवार को तेज रफ्तार से दौड़ती निजी बस ने एक बालक को चपेट में ले लिया। बस के टायर से कुचलने से बालक की मौके पर ही मौत हो गई। सूचना पर मांडलगढ़ थाना पुलिस मौके पर पहुंची और बस को जप्त कर शव का पोस्टमार्टम कराया। पुलिस से अनुसार भीलवाड़ा-कोटा मार्ग पर संचालित लोक परिवहन बस मंगलवार दोपहर करीब 12 बजे मांडलगढ़ मार्ग से बिजोलिया की ओर जा रही थी। इस दौरान लाडपुरा चौराहे पर 14 वर्षीय बालक सुरेश कुमार पुत्र मगना बागारिया को सड़क पार करते चपेट में ले लिया। बालक सुरेश की टायर से कुचलने से उसकी मौके पर ही मौत हो गई।

दुर्घटना के बाद मौके पर ग्रामीणों की भीड़ जमा हो गई। इस बीच चालक बस को छोड़ कर मौके से फरार हो गया। लाडपुरा चौराहे पर उक्त हादसा परिजनों के सामने होने पर बालक का शव देख कर परिजनों में कोहराम मच गया। सूचना पर मांडलगढ़ थाना पुलिस मौके पर पहुंची। मृतक के शव को कब्जे में लिया और बस को जप्त किया। पुलिस में शव को मांडलगढ़



मांडलगढ़ के लाडपुरा चौराहे पर हुए हादसे के बाद मौके पर भीड़ जमा हो गई।

चौराहे ले जा कर पोस्टमार्टम कराया तथा शव परिजनों को सुपुर्द किया। पुलिस ने मामला दर्ज कर हादसे की जांच शुरू की। उक्त हादसे के बाद ग्रामीणों ने आक्रोशित होकर विरोध जताया और लाडपुरा चौराहे पर स्पीड ब्रेकर बनाने

की मांग की है। ग्रामीणों का आरोप है कि सड़क पर तेज रफ्तार से दौड़ते वाहनों से हादसे का भया बना रहता है। दूसरी ओर लाडपुरा चौराहा पर दो नेशनल हाइवे की सड़कें मिली हुई हैं जिससे वाहनों की रेलमपेल बनी रहती है। यहाँ सड़क पर भारी व हल्के वाहन

चारों तरफ बेतरतीब घण्टों खड़े रहते हैं। इससे आने जाने वाले वाहन सुगमता से नजर नहीं आते हैं। जिससे दुर्घटना का खतरा बना रहता है। वहीं पुलिस के द्वारा सड़क पर बेतरतीब खड़े वाहनों को हटाने की कार्रवाई भी नहीं की जाती है।